

श्री
भक्तानन्द तरङ्गिणी.

दरभङ्गा मण्डलान्तर्गत परमाना ग्राम निवासि
मैथिल पण्डित गोवर्द्धनशर्मसूनुना उन्नाव
खत्रीजातीयसंस्कृतपाठशाला प्रधानाध्या-
पक व्याकरण तीर्थोपाध्याय पण्डित भो-
षाख्य श्रीयुत विद्यानाथ शर्मणा
विरचिता

उन्नाव (अवध) प्रान्तस्थ मौरावां ग्रामनिवासिना
श्रीयुत लाला शङ्करसहाय तालुकदार
महोदय द्रव्यव्ययेन

कानपुर


पण्डित उमादत्त बाजपेयी द्वारा।

ब्रह्मण यन्त्रालये मुद्रयित्वा

प्रकाशिता ।

प्रथमवार १०००] सन् १९१६ ई०

अस्य सर्वाधिकारो ग्रन्थकृता स्वयत्तीकृतः



तालव

उन्नाव (अवध)

सुस्तक मिलने का दूसरा पता—

श्री हरिवंश झा

मु० परमाना

पो० हथौरी

जि० दरभंगा

THE KUPPUSWAMI SASTRI
RESEARCH INSTITUTE,
MADRAS.

704

Bhaktānand Tarānginī

OR

Devotee's Pleasure

BY

PANDIT VIDYANATH JHA

Vyakaranateerth, Upadhyaya,
HEAD SANSKRIT TEACHER,

Khatree Sanskrit Pathshala, Unao.

PUBLISHED UNDER THE KIND PATRONAGE OF

Lala Shankar Sahay Taluqdar,

Mauranwan, District Unao (Oudh).

PRINTED BY

Umadatta Vajapayee,

At the BRAHMAN PRESS—CAWNPORE.

1916.

Price 4 As.

All rights reserved

भूमिका ।

प्रिय महाशयगण !

इस दुर्लभ भारत भूमि व सुन्दर मनुष्य शरीर पाकर चौरासी लाख योनियों में बार बार जन्म व मरण रूप महादुःखों का निवारण करनाही मनुष्यों का परम कर्तव्य (मुख्य काम) है परन्तु आत्मज्ञान अर्थात् स्वरूप परिचय रूप मोक्ष लाभ के बिना उक्त दुःखों की निवृत्ति असम्भव है क्योंकि मोक्ष के अधिष्ठाता (मालिक) जो परमात्मा भक्त वत्सल भगवान् श्री कृष्ण हैं वह सिवाय अपने भक्तों के और दूसरों को मुक्ति नहीं देते हैं इसलिए मोक्ष पदवी को पहुंचाने वाली एक भक्तिही सबसे सुगम मार्ग है वह भक्ति “श्रवण, कीर्तन, स्मरण, पादसेवन, अर्चन, वन्दन, दास्य, सख्य, आत्मसमर्पण, ये ९ नौ प्रकार की है जैसा कहा है “श्रवणं कीर्तनं विष्णोः स्मरणं पादसेवनम् । अर्चनं वन्दनं दास्यं सख्यं मात्मनिवेदनम् ॥”, इनमें एक एक भी इष्टार्थसाधक है इसलिए मैंने सरल संस्कृतभाषाबद्ध ‘भक्तानन्द तरङ्गिणी नामका श्रीकृष्ण सम्बन्धी कुछ (११५) श्लोक निर्माणकर आनन्दकन्द परमात्मा श्रीकृष्णजी में अर्पण किया है जिसको आद्यो पान्त श्रवण करने से तथा नित्य पाठ करने से आशा है कि भगवद्भक्ति हृदय में अवश्य अंकुरित होजायगी इसमें प्रमाद वश यदि कोई बात की त्रुटि होगई हो तो क्षमाकर महानुभाव विद्वान् लोग उसको समर्थन करें

श्रीविद्यानाथ भा

॥ श्रीगणेशायनमः ॥

॥ भक्तानन्द तरङ्गिणी ॥

राधासाधुमनोमधुसूतकृतस्वायत्तमाध्वीरसं
ध्यातं मोहवशप्रपन्ननियतव्यासङ्गभङ्गक्षमम् ।
भक्तव्राणपरायणं श्रुतिनुतं लभ्यार्थसीमा सतां
कृष्ण ! त्वत्परणारविन्दयुगलं स्वान्ते वमार्चयताम् ?
व्याप्तोऽसि नाथ ! हृदये भवतां जनानां

मत्पद्मं परिचिनोषि न तत्पलम्भम् ।

यत् स्वीयसञ्चितशुभाशुभकर्मबन्धं

दत्त्वाऽऽनयन्ति भवतः शुभमोक्षलक्ष्मीम् ॥२॥

अर्थाशया कृपजनेषु मम प्रयुक्ता

वाणी बधूरिव महाव्यभिचारदुष्टा ।

शुद्धिं प्रयाति जगदीश ! परस्य पुंसः

सङ्गेन तेऽद्भुतमिदं प्रतिभाति लोके ॥३॥

सर्वाधिपत्यमभिलक्ष्य धराधिपत्यं

संलिप्सत्रो विषयिणः सङ्गुपासते त्वाम् ।

तेभ्यः प्रयच्छसि क्लृप्तं तु हरे सुयुक्तं

सत्पारतो हरश्चि तत्स्वजनाधिपत्यम् ॥४॥

देहाभिमानविधुरो ऽभिहितो न जीवो
 देहप्रियः सपदि कामयते न मुक्तिम् ।
 मुक्तिप्रदोऽसि भगवन् ! स्मृतिमात्रतुष्टः
 सेवेत कः कथय ते चरणारविन्दम् ॥४॥
 त्वन्नाममुन्दरसुधारसमत्तभक्तो
 भक्तिं विहाय सहसा न वृणोति मुक्तिम् ।
 नान्येन सापि सुलभा भगवन्ननाथा
 हा इन्त रोदितु चिरं ननु मुक्तिलक्ष्मीः ॥५॥
 यः स्वात्मनो मलिनता मपनेतुकाम
 स्वामाश्रितो भवति माधव ! दत्तचित्तः ।
 आशां जहत् स विविधोहितवस्तुशुद्धेः
 सम्पद्यते पुनरहो वपुषाऽपि कृष्णः ॥६॥
 जीवः स्वयं वठिनमोहनिशाप्रसुप्तः
 सम्बध्यते कथमसौ गुणदोषजालैः ।
 निर्दोषबन्धनरसं भजसे कृपालो
 कस्त्वां प्रबोधयतु कर्मगतिज्ञमीशम् ॥७॥
 बाचोऽपि गोचरयितुं प्रभवन्ति न त्वां
 पन्थानमेष्यसि कथं खलु चक्षुषो मे ।
 हानिर्न मे तदपि वाञ्छितदानदत्तं
 त्वत्पादतीर्थं सुषलभ्यत एव लोके ॥८॥
 स्वान्ताख्ये वससि नित्यमुपोषित स्त्वं

सत्कारभङ्गजनितो ननु मे कलङ्कः ।
 तन् प्रेमपूरितं मिदं हृदयं विधेयं
 प्रेमाशनं स्वमथवा जगदीश ! हेयम् । १०॥
 व्यामोहमार्जनकृते तव सन्निधानं
 सम्भावयन्ति ननु ये भ्रम एव तेषाम् ।
 यद्भोगलिप्सुगम मीश्वर सन्निकृष्टा
 संरुन्धती खलु विमुह्यति योगमाया । ११॥
 त्वं कुन्तलैककुटिलः शुभलक्षणाङ्गः
 प्राप्तोऽसि नाथ ! भुवनत्रयराज्यलक्ष्मीम् ।
 सर्वात्मना पुनरहं कुटिलोऽद्वितीयो
 हा हन्त मे न शरणं भुवनत्रयेऽपि । १२॥
 वंशीकलध्वनिसुधाक्षणपानभाजं
 वृन्दावनं ब्रजबधूजनमन्वकुष्टाः ।
 चित्रं त्वदुद्भवकथामृतपानचञ्चु
 स्तामेव नित्यमनु कर्षति चित्तभूमिम् । १३॥
 वद्धाय नेच्छसि हरे ! सहसा प्रदातुं
 मुक्तिं न साम्प्रतमिदं परिणामदर्शी ।
 यत्प्रेमबन्धनवशात् स्वयमेव परचाद्र
 वद्धोऽवतारजनितं भक्तसेऽति दुःखम् । १४॥
 मन्वापयोगवधिकाधिकमर्थसिद्धौ
 दत्तं मनो यदुपने ज्यमनुग्रहस्ते ।

चापन्यतः परमिदं कुरुते विलोभं

तत्तत्त्वं निवर्तय नवा स्वमिदं गृहाण ॥१५॥

लक्ष्मीपते ! वपुरिदं भवता प्रदत्तं

धर्मेकहेतु मधिगम्य मया गृहीतम् ।

रक्ष्यं न तच्च तव भक्तिपराङ्मुखत्वा

ज्ज्योतिर्मये त्वयि हुताशन आजुहोमि ॥१६॥

चित्तं न मे किमपि सम्मतदानयोग्यं

चित्तं च मे तदपि दुर्व्यसने प्रसक्तम् ।

सर्वोत्तमार्ण ! भवतः खलु नानृणी स्यां

भक्तिप्रदानविधया ऋणमुद्धरस्वम् ॥१७॥

कृष्ण ! त्वमेकवपुषा प्रतिभासि कृष्णः

शश्वत् सुरक्षसि समस्तमिदं हि विश्वम् ।

वाक्कायकर्मभिरहं मनसा च कृष्णः

स्वस्यापि रक्षणमहो मम नैव साध्यम् ॥१८॥

तुभ्यं ददामि नियमेन मनः प्रसन्नं

नीत्वा प्रयाहि तरसा कुरु मा वितर्कम् ।

दत्त्वा स्वचञ्चलमनासि मम स्वदीयं

गृह्णन्ति ये तदुपचारपथच्युतोऽहम् ॥१९॥

विश्वं सृजस्ववसि संहरसी हसन्ये

नार्हन्ति नाथ ! भवितुं श्रुतकः प्रमाणम् ।

कारुण्यपूर्णा पुरुषो नहि कोऽपि कुर्यां

भक्तानन्द तैरङ्गिणी ।

दाधन्तदुःखचयसम्पुटपातदित्साम् ॥२०॥

कंसादिबीरविनिपातमतोऽपि नूनं

कण्डूयनं स्वभुजयोर्ध्वं निपातितं स्यात् ।

तन्मेऽतिदुर्हमगिपुं विषयाभिलाषं

तूर्णं निपातय यदीच्छसि तन्निपातम् ॥२१॥

आत्मानं मावरणवर्जितमप्रमेयं

प्रायो निभाल्य हृतवानपि गोपिकानाम् ।

वासो मितं तदपि ते न मनीषितोऽर्थ

स्तन्मेऽमितं मतिविभेदपटं मुषाण ॥२२॥

विश्वम्भरं स्त्वमसि केवलमर्थगत्या

नाम्ना तु सन्ति शतशो भुवने पुमांसः ।

यत्नं पार्थये सविनयं सततं नतं स्त्वां

गोपाल ! पालय भवग्रहवाधितं माम् ॥२३॥

अन्धन्तमः समुपजीव्य ममाविवेकं

कामादयः प्रतिवसन्ति तमोविकाराः ।

भक्तिं स्तवांशुरमणीं भजते विभक्तिं

विद्योतसे हृदि तथापि न चक्रपाणे ॥२४॥

भारं विनैतुं भवने रवतारभारो

नायातु ते पुनरतः प्रतिबोधयामि ।

अत्राहमस्मि गरुडध्वज ! भारभूतो

नोचेत् प्रयच्छसि रतिं निजपादपद्मे २५॥

भक्तानन्द तरङ्गिणी ।

त्वं पूतनास्तनगतो ननु कालकूटः

पीत स्त्वया सकृदतो नवनीतचौरः ।

मंसारसङ्गविषदुस्सहतापरिव्रजः

माप्तोऽस्म्यनन्यशरणः किमुपेक्षणीयः ॥ २६ ॥

आपन्नितृतिपरिवोधवचःसहस्रैः

स्वास्थ्यं तवाप्यनुदिनं कवलीकरोमि ।

तन्नाथ ! चिन्तयसि चेदुभयत्र भद्रं

जह्यापदोघजननीं विततामविद्याम् ॥ २७ ॥

ऽष्टाप्तिसुस्थिरमनाः समदृष्टिनाम्ना

मन्दादरः सुगमभक्तिपथानुवृत्तौ ।

न्वज्जक्तवत्सलपदं प्रतिपद्य पश्चात्

तोषातिरेकभरितं प्रणिधानमेति ॥ २८ ॥

कृष्ण ! तदघ्निसरसीरुदनित्यभक्तः

माप्तो जरत्त्वविपदं भजनैरतुमः ।

मन्ये पुनर्जनननूतनविग्रहार्थी

पञ्चत्वमर्थयति भीतिमचिन्तयित्वा ॥ २९ ॥

आनन्दलोलुपधियः सुधियः समस्ता

माशामसाम्प्रततया श्लथयन्ति सद्यः ।

एकान्तकान्तकरुणावरुणाख्यं त्वा

माशासते जहति कर्मफलाभिसन्धिम् ॥ ३० ॥

त्वं कामघेनुरिह केऽपि न सन्दिहाना

भक्तानन्द तरङ्गिणी ।

यद्गोपिका भिरखिलाभिमतानदुग्धा ।

मन्ये त्वदंघ्रिसरसीरुहभक्तिशिखां

ता एव पूर्वकृतपूर्णतपोभिरापुः ॥ ३१ ॥

कृष्ण ! त्वदीयचरितामृतपानभाजो

नानामुखा अपि भवन्ति न तृप्तिभाजः ।

एकं मुखं वरमनो यदि नैव तुल्यं

वत्क्रस्य मे कटुकथाविशिखालयस्य ॥ ३२ ॥

अन्यान्यभारमपनेतु मुदारभावा

मन्ये वहन्ति विषमं तव भक्तिभारम् ।

यत्नं त्यजन्ति फलभारमवाप्यकेचिद्

ब्रह्माण्डभारमपरेच वहन्ति परचात् ॥ ३३ ॥

सन्देहदूषितधियामपि भक्तितन्त्रे

कल्याणचिन्तनपरः करुणामय इत्थम् ।

भक्तः स्वयं शिवमिषेण निदर्शनार्थं

सिद्धिं गतो नयसि भक्तिपथं पुनस्तान् ॥ ३४ ॥

संसारवारिधिमुखोत्तरणाभिलाषी

तत्पादपद्मतरणौ चरणी न धत्ते ।

चित्तं निजं हि मुदितं निविड दधानः

पारं प्रयाति पुरुषः परिशुद्धचित्तः ॥ ३५ ॥

भूभारवारणकृते कृतजन्मनस्ते

किं वर्णयामि शरणागतवत्सलत्थम् ।

यद्वास्तुदेव ! मुनिशापमिषेण मान्यान्

स्वान् यादवानपि निपातितवानमि त्वम् ॥२६॥

त्वां निर्विकारमपगोक्ष्य निकृष्टबुद्धि

ज्जरारं परं वदन्ति गोपवधूटिकानाम् ।

तस्मै प्रदातुमुचिता परिवोधशक्तिः

किम्वा नृमिहवपुषा हननेन मुक्तिः ॥२७॥

सर्गादुद्गण्यदुर्गतितारणादि

प्रव्यक्तयोगसमवायनिवन्धन स्त्वम् ।

पुत्रः पिता सुहृदसि प्रवदामि किं त्वां

सेव्योऽसिगाढमनसा मम योऽसि सोऽसि ॥२८॥

ओमित्युदाहरणमेकमेवेतुमर्थे

नालिङ्गितं विविधतन्त्रमधीतवन्तः ।

लब्धश्रमाः सुकृतिनो भवतोऽनुकम्पा

माशासते खलू तथापि समस्तसागम् ॥२९॥

त्वन्पादपद्मबलसीदलमेव भक्त्या

भुक्तैः सदा निकट्यत्यनुचिन्तितार्थम् ।

कंवाञ्चिदेव भुविभाग्यवशोपलब्धं

चिन्तामणिं न गणयामि ततोविशिष्टम् ॥३०॥

लोके प्रभूतबलकः प्रभुशब्दभागी

दास स्तदूनबलकः कथितोऽभियुक्तैः ।

स्वामी समानबलकः कयमीश्वर ! त्वं

भक्तो यत स्तव फलग्रहणो स्वतन्त्रः ॥४१॥

य स्त्वनुरञ्जयति कोप्यनुरागरागै
स्तं तैः सुरञ्जयसि नाथ ! निजैर मृज्यैः ।

युष्पद्विचेष्टितविडम्बनमेव मन्ये
क्रीडामहोत्सवतिथाविहनागराणाम् ॥४२॥

दोषज्ञतां वितनुते प्रथमं समन्ता
आनारसाननुभवन् विषयापपन्नान् ।

पार्श्वात्यरोगमपहर्तुमनाः पुनस्त्वा
मानन्दमेकरसमर्थयतेऽतिनीचः ॥ ४३ ॥

समारोगपरिहारविधिदसङ्गे
कृष्ण ! श्रुनौ कठिनकर्षकलाप उक्तः ।

वैयर्थ्यमिति तव नाम सुधामयं य
आनामय जगति हन्ति समूलधातम् ॥४४॥

यातेऽपि लोचनपथं त्वयि सर्वमृग्ये
भक्तिर्दृढाऽस्तु न पुन स्तदपायतर्कः ।

यत्त्वामुदीक्ष्य कतिचिन्मुनयः कृतज्ञः
स्त्रीत्वं जुगुप्सितमपि प्रणयेन बब्रुः ॥४५॥

दत्तं हुतं सुचरितं चरितं मया य
आन्यत्फलं फलतु तत्परमाणुमात्रम् ।

आत्यन्तिकीं त्वयि रतिं प्रतिपाद्य नित्यां
श्रीवत्सलाच्छन ! पुनः कृतकृत्यमास्ताम् ४६

सम्बोधयन्निजसुतं त्वदुदारनाम्ना

नीचो जनोऽपि भजते महतां समस्तवत् ।

चित्रं तु यः कलयति प्रतिनामगाथां

साम्यं त्वदीयमवमन्य वृणोति दास्यम् ४७

दातुं मतिस्तव हरे ! यदि नैज दास्यं

तर्ह्ययुषः प्रथमतः स्थिरतां विधेहि ।

नाचेद्दम्भविषयव्यसनोपयुक्तं

शेषं प्रयात्त्वचिरमेव चिरं ममायुः ॥४८॥

रश्मोगणैः परिवृतः किल नागलोको

मर्त्योऽहि मृत्युकवलीकृत एव शशवत् ।

स्वर्गोऽप्यधःपतनदोषयुतो न जाने

भक्तोजनः क्व भविष्यति लब्धभूमिः ॥४९॥

कर्णो त्वदीयचरितश्रवणानुरक्तो

स्यातां नचे द्वधिरतामधुनैव याताम् ।

किं सर्वथा भवनदुस्सदैन्यवार्ता

विज्ञापनाय विहितौ भवता विधात्रा ॥५०॥

कामाग्नितापहरणाय नितम्बिनीना

मालिङ्गनं त्वगिह कामयते जडत्वात् ।

त्वत्पादशीतसलिले सुरनिम्नगाख्ये

स्नात्वा यतो हरति नैव समस्ततापम् ॥५१॥

अन्याङ्गनामुखविलोकनलोलचक्षुः

भक्तानन्द तरङ्गिणी

स्त्वामीक्षितुं रुचिविपर्ययमागतं चेत् ।
अंधत्वमेव परिकल्पय शान्तिचूर्णं
किम्वाऽभितःस्वचरणाम्बुजदिङ्निरोधम् ॥५२॥
सृष्टं नृदेहजडयंत्र मिदं बिचित्रं
यत् प्रत्यहं सृजति चित्रितकर्मसूत्रम् ।
यत्कर्मसूत्रवशतो नटतां स्वतन्त्रः
कर्ता हरे ! नटयिता त्वमसि प्रसिद्धः ॥५३॥
नैष्कर्म्यसिद्धिं सदनं यदिवा भवेयं
स्वर्गे सुरेन्द्रभवने यदिवा वसेयं ।
निससीमकण्ठनिरये यदिवा पतेयम्
गोविन्द ! नामन पुन स्तव विस्मरेयम् ॥५४॥
पीयूषतोऽप्यधिरसं श्रुतिसारतत्त्वं १
कृष्णेतिनाम ललितं रसितं कदाचित् ।
तत्पुण्यपुञ्जफलमिच्छति मे रसज्ञा
राधेश ! तद्द्रसनमेव तथैव भूयः ॥५५॥
ग्राहाभिभूतगजपुङ्गवमोक्षकीर्त्तिं
लोके तत्रातिवितता किमु किम्बदन्ती ।
एकान्तकर्कशबृहद्दिश्यानुराग
ग्राहाभिभूतिविकलं यदुपेक्षसे माम् ॥५६॥
तच्चापमुक्तविशिखेन निकृत्तमर्मा
नापुण्यकृज्जगति मृत्युमुपैति नांचेत् ।

राधामुखाधरसुधारसपानधन्यो

हन्तुं न कालयवनं कथमाविरासीः ॥५७॥

त्वां वीक्ष्य कोटिमुदनछविमुन्मदानां

कासां स्पृहा न मथुराश्रितसुन्दरीणाम् ।

तासां कटाक्षशरपातशतं सहिष्णोः

कुब्जाकटाक्षविशिखः खलु दुस्सहस्ते ॥५८॥

त्वं निर्गुणोऽपि गुणिनां प्रथमप्रतिष्ठा

मरूढवानिव बुधैः परिलक्षितोऽसि ।

यत्पुण्यकीर्तिरजनीकरचन्द्रिकाभि

र्लोकित्रयं धवलितं भवता व्यधायि ५९॥

संसारकाननविहारसुखीनृपोऽहं

यद्यस्मि किञ्चिदपराधवशेन दण्ड्यः ।

आवध्य भक्तिनिगडैरपनीय सर्वं

वृन्दावने घटय माधव ! मामजस्रम् ॥६०॥

कुक्षौ निवेशयसि विश्वमिदं शयानो

न त्वां जनो वदति किञ्चिदपि प्रतीपम् ।

भोगे रतिः किमधिकाधिकमोदकानां

लम्बोदरं वदति नाथ ! यदेकदन्तम् ॥६१॥

नाम्नापि भीतिविगमः परमेश्वरस्ये

त्यालोच्य पादसरसीरुहमाश्रितानाम् ।

जायेत साध्वसपदं खलु पञ्चता चेद्

भूयो न सा भवति नाथ ! यतस्त्वदासिः ॥६२॥
 काले ब्रह्मासि कमलां कमनीयशीलां
 भक्तापदः सपदि नाशयितुं विचिन्तः ।
 सर्वे शृणोमि चरितं तव दुर्विभाव्यं
 विस्मारयत्यहह ! पातकमन्तरायः ॥६३॥
 पापीयसां सुखलवस्थलभावबाधो
 नाम्नोदितेन भवतो नरकेऽपिरोधः ।
 नारायणोत्तरगतिः सकला निरस्ता
 कृपां स्वगृहगणिकागति रेव दातुम् ॥६४॥
 नाम्नातिदुर्विधसखाय हरे ! सुदाम्ने
 लक्ष्मीमदाः पृथुकतण्डुलमुष्टितुष्टः ।
 यः श्रद्धयाऽर्पयति दीव्यमनेकभोगं
 तस्मै किमस्ति भवताऽप्रतिपादनीयम् ॥६५॥
 राधान्वितो विहर मे हृदये कुटीरे
 वैचित्त्यमावरणमत्र कुतोऽन्यवासः ।
 बाणी मिमामव हरे ! नयगर्भगुर्वी
 सर्वावनं यदिह पर्यवसानमेति ॥६६॥
 पापीयसामिह विलुम्पसि पापराशिं
 त्वं पापमोचन इति प्रथितोऽसि लोके ।
 तेषां विभो मम पुनः प्रथमस्य कस्मात्
 पापं न लुम्पसि यतो विचरामि दीनः ॥६७॥

दण्डोऽप्यनुग्रह इतिस्थितिमेव मत्वा
 सर्वाधिपस्य तव कर्मकरा न भीताः ।
 निःश्रेयसं परमवेतनमर्जयन्तो
 यन्नाचरन्ति भुवि कर्म यथोपदिष्टम् ॥६८॥
 रामायणं भुवनपावनमेव कर्तुं
 रामो भवँस्त्वमकृथा वनवासयात्राम् ।
 नोचेद् दशाननवधे जगदीशितु स्ते
 भ्रूभङ्गमात्रमपि भूरितरप्रयासः ॥ ६९ ॥
 आराधित स्त्वमिह यच्छसि कांक्षितार्थं
 दानं निरूपयसि सात्त्विकमर्थशून्यम् ।
 अन्योपदेशविषये सुकरं सुधीनां
 पाण्डित्यमेतदुदितं न मृषा करोषि ॥७०॥
 दुर्वोधकारणवशादहमुत्पथस्थो
 येनासि नाथ ! कुपितोऽतितरां मयि त्वम् ।
 तद्दुद्धिमेव न कुतः प्रददासि पण्डां
 धर्मव्यतिक्रमकृतो न पुनः प्रकोपः ७१ ॥
 भक्तो भवामि तव भक्तपरम्पराणां
 विज्ञापना ऽच्युत ! नमेविफलाऽस्तुकाचित् ।
 सर्वानुबृत्तिमपनीय निजानुबृत्तिं
 भ्रेयोनिदानमबिलम्बितमेव देहि ॥७२॥
 शश्वन्नवीनतनुपिञ्जरसन्निवेशैः

क्रीडाशुकस्य तव भूरितरव्यथा मे ।
 तत्स्वीयसुस्थिरपदाम्बुजपिञ्जरान्ते
 तूर्णं निवेशय न जातु विसर्पशङ्का ॥७३॥
 इष्टार्थपूरणसुद्रुममद्वितीयं ।
 निस्सीमनिर्भरविकीर्णरुचिं त्वदीयम् ।
 इयामं वपु शिचरपिपासितलोलचक्षुः
 पानुं व्यवस्यति नचेत् तव वञ्चितोऽहम् ॥७४॥
 कृष्णार्चिताय भवते परमाणुकल्पं
 विश्राणितं भवति भूधरकोटिकल्पम् ।
 पश्यन्ति नैव वणिजो हतभागधेया
 वाणिज्यलाभमिव भूमिनिखातरत्नम् ॥७५॥
 स्वार्थं परार्थं मथबोभयमेव मत्वा
 सृष्ट त्वया वपुरिदं जगदीश ! नूनम् ।
 तत्सर्वसाधकतमे निजभक्तिकार्य्ये
 नैनन्नियोजयसि तत् त्वमसि प्रणम्यः ॥७६॥
 शश्वत्समानतरुवासविलासभाजो
 प्याकस्मिन् भ्रमवशाद् भ्रमतोऽतिमात्रम् ।
 त्वं मे सुहृत् परमेष्कारुणिकः समर्थोऽ
 लक्ष्योऽसि हन्त न कथं भ्रममुच्छिन्नित्सि ॥७७॥
 कृष्ण ! त्वदीयपदपद्मजुषां जनानां
 मन्तस्तमो हरसि नेति परोपकारः ।

सम्भावयामि समये नवनीतचौर्ये

गोपाङ्गनानयनरोधनसाधनं तत् ॥७८॥

कृष्ण ! त्वया कलयता कसुणानिधित्वं

किं स्वीकृतं हृदि विविच्य जनार्दनत्वम् ।

तत्रापि हन्त ! पुरतो निजपादभक्ता

स्तिलक्ष्यकुक्षिषु कृता इति नैव सख्यम् ॥७९॥

जीवन्नरो भजति भूरितरं यदि त्वां

कालेन याति कियता जगदीश ! मुक्तिम् ।

लत्पादपद्मजलमेव वृतो हि मान्यं

यत्रास्थिपातवशमोक्षगति स्तिरश्चाम् ॥८०॥

गोसेवनं श्रुतिमतं सह गोपवृन्दै

र्मत्वा वने विहरता चरितं मयाऽपि ।

वैगुण्यमग्रहि जितो भवताऽरिवर्गो

मां सर्व एव जयति प्रतिपत्तिहीनम् ॥८१॥

मन्ये दिवःनिश मनुक्षुण मेधमानां

त्वं सस्मितोऽपि कलयन्नपराधसंख्याम् ।

रोष स्तवोचितविधिं विदधातु नूनं

मन्दस्मितं दिशतु केशव ! कान्तितं मे ॥८२॥

यावद्विभो न तव पादसरोज युग्म

प्रेम्णा व्यवस्थितमतिः सचते प्रकामम् ।

तावन्न संसृतिसमन्वितवस्तुवृन्दे

निस्सारताग्रहलवोऽकुरता मुपैति ॥८३॥

अप्राप्तिदुःखनिचयेन विधूतपापाः

सम्प्राप्तिसौख्यनिचयेन विधूतपुण्याः ।

त्वां श्याममुन्दर ! मुहुः परिचिन्तयन्त

श्चिन्दन्तिसञ्चितशुभाशुभकर्मजालम् ॥८४॥

दुर्भाव्यभारतजनि सुरमाननीया

तत्रापि मानववपुः पुरुषार्थकर्षि ।

आसाद्य जीर्णयति यस्तव भक्तिलीनो

मान्यः स एव सुमतिश्शुभदर्शनश्च ॥८५॥

चित्तं त्यजन्तु गणिकाभवनेऽपि मूढा

श्चित्तं त्यजन्तु भवतश्चरणारविन्दे ।

नित्यं ब्रजन्तु बसुधाधिपगौणगोष्ठीं

सत्त्वं भजन्तु तव नाम न कापि भीतिः ॥८६॥

स्नानं त्वदीयसलिले तव नामपानं

गानं त्वदीयचरितस्य विसृज्य मानम् ।

दानं त्वदीयपुरुषे परिपूर्णमानं

ध्यानं त्वदङ्घ्रिकमलस्य गतेर्निदानम् ॥८७॥

आनन्दकन्दमतिभक्तमिलिन्दमाद्यं

पादारविन्दमरविन्दद्वगन्तरेण ।

प्रेमास्पदं किमपि यद्यपि मे न लक्ष्यं

संलक्षितं किमपि ते तदपाकुरुष्व ॥८८॥

सर्गावनप्रलयकर्मसु चक्रपाणे !

नैसर्गिकं तव सुरक्षणमस्ति कार्य्यम् ।

भक्तोऽमुहन् परिचये यदिवा तटस्थो

सर्वानने मधुर एव यथेक्षुदण्डः ॥ ८६ ॥

साम्राज्यमाप्य भवतः सुखसङ्गदसो-

दुःखाय केवलमहं जगतो भवेयम् ।

प्रीतोऽसि चेन्मयि हरे ! शतजन्मतोऽपि

क्लिष्टं प्रदेहि निजगादसरोजदास्यम् ॥ ९० ॥

किं युक्तिमार्गणशतैः परमात्मन स्ते

सम्बोधनाय तव भक्तिपथच्युतस्य ।

त्वत्ख्यातये प्रवलतर्कपथप्रसक्तो

न त्वां निरूपयति नाथ ! यथा हि भक्तः ॥ ९१ ॥

उत्फुल्लनीलसरसीरुहचारुकान्ति

वैशीश्वरः परिकरीकृतपीतवासाः ।

त्वं गोपिकानयनगङ्गजपूजिताङ्गो

दृग्गोचरो भवसि यस्य तमेव वन्दे ॥ ९२ ॥

सङ्कल्पजालपिहितामपि भक्तिभूमिं

ये नाश्रयन्ति विषयेषु निरुद्धचित्ताः ।

आस्तां सदैव मधुसूदन ! तद्वियोगो

यद्भक्तियोगमपकर्षति नीचसङ्गः ॥ ९३ ॥

त्वद्भक्तिनिर्भररसानुभवप्रवीणो

बीराग्रणीः किल बभूव बलिं महात्मा ।

य स्त्रीयराज्यमखिलं निखिलेश ! तुभ्यं

दत्त्वा रसातलपुरं स्वयं माजगाम ॥६४॥

स्वाहारसाधनविधिं भजनान्तरायो

व्याप्नोति कालमिति कापुरुषापलापः ।

जानन्ति किञ्च भवता परमेश्वरेण

स्तन्यं स्तने सुनिहितं पुरतो जनन्याः ॥६५॥

बालः क्षमो न भजने स्तनपानशाली

मायाविमोहितयुवा स्तनमानशाली ।

बृद्धोऽपि कालवशतः शिशुधर्मशाली

नोचेत् कृपा तव हरेऽखिलकालकाली ॥६६॥

चित्ते न चिन्तय विभो ! मयि जातु दोषं

मां मंक्षु पालय यतः समदर्शनं स्त्वम् ।

स्पर्शो मणिं र्थदशुचित्त्वं मुपेक्षमाणो

लौहं यथा नयति काञ्चनतां क्षणेन ॥६७॥

ननु हरसि दयालो ! चेद्विद्वां मदीया

महमपि तव भक्तिं वैरिणीं मानयामि ।

अनुचितमुचितम्वा मद्वचो रक्षणीयं

भवति न भविता नौ योनिजालेऽवतारः ॥६८॥

सर्पज्ञः परिगीयसे श्रुतिमुखैर्नारायणस्त्वं सदा

वक्ष्येऽहं विपरीतमेव भगवन् ! तन्मेऽपराधो न चेत् ।

युक्तायुक्तविचारणा ननु न ते सर्वज्ञता कीदृशी
यन्नामग्रहणेन नीचपुरुषैः प्राज्ञैरिव प्राप्यसे ॥६६॥

आदिस्त्वं जगतांपुराणपुरुषोऽनादिः स्वयं
निर्गुणः सर्वात्मा परमेश्वरोऽखिलगति स्तेजो-
निधि शिचन्मयः । क्षोणीभारहरो महाभयहरो
राधाधवो माधवः स्वां मायां व्यवधाय थावयसि
मां क्रीडाकरोषिध्रुवम् ॥ १०० ॥

प्रयातणामूर्ध्वं विषयसुखतृष्णाहतधिया
मधस्तुण्डं कुण्डे भवति पतनं त्वां तु भजताम् ।
अयोगानामूर्ध्वं पुनरिह परं धाम सुलभं हरे !
कोऽयं योगो जगति विषमो दुर्नयविधौ ॥१०१॥

इष्टार्थप्रतिपादकेऽपि भवतां नामन्धुपेक्षा-
श्रिते कस्मादीश ! विवेकरिक्तहृदये वैधुर्यमिष्टा-
शिषाम् । आपन्नं तदवेतिदुर्वलधियां शङ्कारुजो-
न्मूलनं कार्पण्यं बचसो हि कस्य घटते कार्यं
न वा कारणम् ॥ १०२ ॥

सततनिगमगीयमानकीर्ते

स्तव पदवी नहि रोचते खलेभ्यः ।

अतिपरिचयजन्यमानमान्द्यं

भवति यथा महतायसभ्यगेहे ॥१०३॥

इवचनमनृतं करोषि भक्त

प्रहितवचःप्रतिपालनाय भूयः ।

तुलयसि लघुना महार्घमर्थं

त्वमिव हरे ! त्वमिहासि चित्रचर्यः ॥१०४॥

नियतविषयभारभूरिखिन्नं

यदपि मनो न तथापि मे विषादः ।

सकृदपि तव पादपद्मयुग्मं

नमति हरे ! ध्रुवमस्य भारभङ्गः ॥१०५॥

कच कृतवसति बलाभिमानो

मनुजशुभामिषमस्ति मत्कुण स्ते ।

परिचयकृपणा मनुष्यजातिः

किमिति न पश्यति चर्मचक्षुषैव ॥१०६॥

पशुरिव बलिदानसन्निकृष्टः

श्रयति जनो विषयोपभोगचेष्टाम्

यदि तव करुणा न जायमाना

कथमिह पश्यतु कालमज्ञजीवः ॥१०७॥

परिचयपथमेति नैव किञ्चि

चरितचमत्कृति रीश्वरस्य पुंसाम् ।

सुरपतिरपि नाथ ! यद्विपन्नो

नरपतिवाहनतामुरीचकार ॥ १०८ ॥

यदवधि पटुता चलेन्द्रियाणां

तदवधि कर्म हितानुबन्धि चिन्त्यम् ।

प्रभजतु जनता तदाशु कृष्णं
 प्रथयतु पार्थ इवार्थसारसिद्धिम् ॥१०६॥
 उपेक्षमाणोऽप्युदये पुन स्त्वां

प्रपद्यमानः परिभूतिसङ्गात् ।
 स पूर्वरूपं लभते विशिष्टं
 दयालुता ते पररूपगम्या ॥ ११० ॥

न मादृशः कोऽपि महापराधी
 भवादृशो नैव महासहिष्णुः ।

परस्परस्मिन्नपि युज्यमानो
 महत्त्वयोग स्त्वयि याति शोभाम् ॥१११॥

विभजने वपुषो यदि पापिनो
 भुवि गृणन्ति सुधोषमनाम ते ।

इह तरन्ति जना यमयातना
 मनुभवन्ति भटा हरियातनाम् ॥११२॥

तव हरे ! महिमानमुदीरितुं
 त्रिभुवने खलु कः कुशलः पुमान् ।

विरहितः श्रवणेन शृणोषि य
 निखिलभक्तजनप्रणयं सदा ॥११३॥

अपारसंसारपयोधिपारं
 यियासुभिः शश्वदुदीर्यमाणः ।

असारसंसारविचारमूढिः

कृष्णोतिशब्दः स्वदतां सदा मे ॥११४॥

राधैव बाधते बाधां स्वत्पादाम्बुजसेवने ।

राधेतिकीर्त्यते येन कृष्णकीर्तनतः पुरः ॥११५॥

सतां सौभाग्यसर्वस्व मानन्दार्णवमज्जनम् ।

बाधासमूहशमनं राधाकृष्णविचिन्तनम् ॥११६॥

संसारबीजशमनं तरकव्याधिभेषजम् ।

शृण्वतां श्रोत्रपीयूषं राधाकृष्णेतिकीर्तनम् ॥११७॥

क्षमः कथमिह स्तवे परिचिनोमि न त्वाभहं

मिलन्ति सनकादयस्तदधिकारिणो ज्ञानिनः ।

तदत्र विषये बृथा यदपि मादृशां साहसं

प्रदेहि नमने रतिं सकलदोषसंहारिणीम् ॥११८॥

अणोरणीयान् महतो महीयान्

ब्रह्माण्डगर्भोऽखिलचित्तगर्भः ।

निरस्तजन्माप्ससि दृष्टजन्मा

नमो नमस्ते पुरुषोत्तमाय ॥११९॥

सीतारामपदाम्भोजध्याननिर्धूतकल्मषः ।

वेदवेदाङ्गमर्मज्ञो हर्षनाथात्मजः सुधीः ॥१॥

नाम्ना गोवर्द्धनो विप्रो मैथिलस्तस्मै सूनुना ।

विद्यानाथे विदुषा परमानानिवासिना ॥२॥

चन्द्राद्रिग्रहचन्द्राख्ये वैक्रमेऽन्द्रे विनिर्मिता ।

अक्षयायां तृतीयायां माधवे धवले ॥३॥

अन्वर्थभूषिता भव्या भक्तानन्दतरङ्गिणी ।

राधेशभक्तिदा राधामाधवाभ्यां समर्प्यते ॥४॥

इति दरभङ्गा मण्डलान्तर्गतपरमानाग्राम निवासि

पण्डित गोवर्द्धनशर्मसूनुना उन्नाव खत्री

जातीय संस्कृतपाठशाला प्रधानाध्यापक

व्याकरणतीर्थोपाध्याय झोपाख्य

श्री विद्यानाथ शर्मणा विरुचिता

भक्तानन्द तरङ्गिणी

समाप्ता

